



پاڅون او يووالي سره کولای شو، نيواکگرو او د دوی پر چوپړانو بريالی شو!

د امریکایي یرغلگرو او د دوی هملاسو لخوا د افغانستان د نیواک دیارلس کاله پوره شول. هغه نیواک چې د سپتمبر د یولسمې وینې تویونې دسیسې سره ترتیب او د ملگرو ملتونو او ناټو ځواکونو پرمټ او د بي ۵۲ الوتکو په غوریدو سره پیل او په ارگ کې خپلو چوپړانو سره د غلامۍ سند په لاسلیک کیدو خپلې وروستۍ موخې ته نیردې شو. امریکا د بن خایانه ناستې په لړ کې د ملت پیزندل شوي دښمنان چې ډیر مهال یې د تربیې لاندې نیولي وو، یو ځل بیا یې د «تروریزم پروردنې مبارزې»، «دموکراسۍ»، «بشري حقوقو» رامنځته کولو او «بیارغونې» په پلمې سره د ملت په ټپي شویو پښتورگو ودرول چې زموږ ملت ته یې د دوه گونې وینې تویونې، ویجاړتوب، لوټماری، بې وزلی او د بربریت او تروریزم ملاتړ پایله درلوده، لیکن یو شمیر خاینین او هیوادپلوري یې میلیاردر کړل. امریکایي چارواکو پر افغانستان څو میاشتې وروسته له بریدونو اعلان کړل چې تروریزم ماتې خوړلې او طالبان چټل دانیو کې واچول شول، لیکن د دیارلس کلونو په تیریدو سره دغه وینې څښونکې او جاهله ډله د تیر پرتله په پریمانه توگه د هیواد په ۳۲ ولایتونو کې شتون درلود او زموږ خلک یې د ظلم او بې رحمۍ لاندې نیولي دي.

څرنګه چې نور ټولو ته روښانه ده د منځنیو پیړیو د طالبانو چټل رژیم د امریکا لخوا رامنځته شوې و، نن ورځ هم دغه د آی. اس. آی او سي. آی. ای تولیدات د امریکا او ناټو د واټونونو د پاکیدو په څیر رول لوبوي. امریکا زموږ په هیواد کې د انسان وژونکو طالبانو له شتون څخه داسې گټه واخیستله چې دې ته ورته دا تجربه یې د سوریې او عراق بې وزلو وگړو د درلودلو لپاره د «داعش» په نوم دارونکې ډلې په رامنځته کیدو سره تکرار کړله.

د ۲۰۰۱ زیږدیز کال د اکتوبر اوومه چې د امریکا غلامان او د دوی تبلیغاتي لوډسپیکرې زموږ د ملت د نیکمرغۍ ورځ بولي، په رښتینې سره زموږ د تاریخ توره ورځ ده چې د امریکا او د دوی د نوکرانو په منگولو کې زموږ هیواد د پریوتو لامل وگرځید. نه یوازې دا چې تروریزم پای ته ونرسید، ترڅنګ یې د مخدره توکو مافیا او ټوپکسالاران ځواکمن کړل؛ دغه راز سوله هم د ملت لپاره د نه رسیدونکې هیلې په توگه وگرځید او هره ورځ زموږ ډله ډله بې گناه وگړي وژل کیږي؛ نه یوازې دا چې نیاو عملي نشو، بلکې په ځواک کې د انسان وژونکو او کسبي مجرمینو په کینولو سره هره ورځ د ظلم او زیاتې او بې نیاوۍ لیدونکي یوو؛ که څه هم کسبي قاتل دوستم په ۲۰۰۱ زیږدیز کال کې د تیبستې په حال کې و، لیکن اوسمهال د هیواد په کچه دوهم ځای لري؛ د هیواد ښځې اوس هم د طالبانو له پیر څخه ډیر تاوتریخوالی سره مخ دي او د ځانسوزونې کچه یې په بې سارې توگه ډیروالی مومي؛ افغانستان د مخدره توکو تولید او فساد کې د نړۍ اتل شو؛ نوې عمومي کتنه (سروی) کې افغانستان د دردیدونکو هیوادونو په کتار کې ثبت شو؛ د ملت په کټه د اقتصادي ودې او بنسټیزو پروژو هیڅ څرک نه لگیږي؛ د پاکستان او ایران کرکجنو هیوادونو لاسوهنې د تیر پرتله په بې سارې توگه ادامه لري او د دغو دوو چټلو هیوادونو نوکران د افغانستان د دولت په لوړو څوکیو کینول شوي دي... او دغه د دیارلس کلونو بدمرغیو لیست یو من کاغذ ته اړتیا لري.

تاریخ او زموږ وگړو تراوسه په کرکې سره د گندمک او ډیورنډ خط د تړونونو شرم لاهیر کړی ندی او اوس د هیواد د پلورلو سند په لاسلیک کیدو سره (له امریکا او ناټو سره امنیتي تړون) د تاریخ بل داغ پرهغه ور اضافه شو. د گوتو په شمیر هیوادپلورو جنایتکارو زموږ په خاوره کې د دایمي اډو شتون په منلو سره د افغانستان د پلورلو وروستۍ لړۍ د استراتیژیک او امنیتي تړون په لاسلیک کیدو بشپړ کړ. پدې توگه اوسنی لاسپوڅی رژیم چې د هماغو پلورل شویو او هیوادپلورو عناصرو گډوډیشن دی، د دې سند په لاسلیک کیدو یې د هیواد مور پر ټپي وجود وروستی ژور گوزار ورکړ، خو په بشپړه توگه د بندښت او بدمرغیو کړۍ د ملت پر غاړه واچوي. که چیرې پانڅیرو او سرتاسري یووالي او پاڅون سره د استعمار اډه ویجاړه نکړو او د خپلو پلرونو او نیکونو په څیر د دوی داخلي چوپړانو او مزدورانو ته د عبرت درس ورته کړو، په کلونو کلونو به رسوا او دمنځه تلو برخلیک سره به لاس او گریوان یو.

هیوادوالو!

د زبرځواکو نړیوال تضادونه تر څوکې رسیدلي او اوکراین، سوریه، عراق او افغانستان د دغې تضاد بنسټیز ځایونه دي. په لومړي گام کې د دغو جگړو قربانیان به هغه هیوادونه وي چې د امپریالیزم د لاس اې په توگه عمل ترسره کوي. په هیواد کې د نهو دایمي اډو شتون چې چوپړانو یې اجازه ورکړې، افغانستان به د اخ او ډب مهمه کرښه وي چې نړۍ پر دریمې نړیوالې جگړې گواښي.

د محروم ملل پدې مغشوش وضعیت کې او په ځانگړې توگه هغه خلک چې په زولنو کې راگیر دي د پوهې په ترلاسه کولو د بې طرفۍ او بې غرضۍ له خوب څخه باید را ووځي، وحدت او سرتاسري یووالي سره د پوهه غورځنگونو ترشاوخوا راټول شي، د لوټمارانو دسیسې چې د خلکو له وینو رنګ اخلي دمنځه یوسي او د خپلواکۍ، دموکراسۍ او ټولنیز نیاو په لار کې پرځای گامونه پورته کړي. په

تاریخ کې تراوسه ندي لیدل شوي چې د بیروني ځواک پرمټ یو ملت سولې، سوکالی، امنیت، دموکراسۍ او آبادۍ ته رسیدلی وي. شیطاني ځواکونه لکه امریکا یوازې د وژنو، بدمرغیو او جنایتونو صادرونکي دي او له هغه څخه تمه درلودل ځان ته له دوکې ورکولو پرته نور څه ندي. باید د امریکا د مزد اخیستونکو دوکه ونه خورو چې هغه کوي د زهر شیندونکو تبلیغاتو، رواني جگړې او د فکرونو گډوډولو دلارې د ملت ترمنځ د بې غیرتۍ او غلامۍ منلو تخم وشیندي.

د «افغانستان د همبستګۍ ګوند» په تکرار سره وايي: ترڅو چې د نیواک سیوری او د نیواکګرو ناوړه لاسونه د افغانستان په چاپیریال کې واکمن اوسي، د خلکو له ارادې څخه بیرون هر رژیم چې د واک پر ګدی کيني او د لاسپوڅي او د یرغلګرو هیوادونو د ګټو خوندي کوونکی وي، که څه هم په سل وارو سره د تش په نوم آزادو ټاکنو له یو وړوکي سوري څخه ووځي، خپلواک او دموکراتیک به نه وي او له زولنو پرته سوکالي به ځان سره ونه لري. هغه مهال چې ملت خپلواکي ونه لري، نو واکمن دولتونه یې هم د نیواکګرو په زړه ټاکل کيږي او دا د امریکا په سفارت کې د نوماندانو د بسترو اچولو او د جان کيږي ترڅنګ د بردې په څیر د دوی شتون څرګند کړل.

د «افغانستان د همبستګۍ ګوند» د استعمار له بنده ګۍ څخه د خلاصون لارې لپاره د خلکو پر زیان نه مننونکي ارادې پوره باور لري، د دښمنانو ناوړو سیاستونو برینډول او د سرتاسري یووالي لپاره پوهه ورکول خپل بنسټیز مسولیت ګڼي او پدې باور دي چې زموږ د سولې غوښتونکی او د بهرنیو نه مننونکی دولت د آزادۍ غوښتونکو غورځنګونو پرمټ د دغو څېړځواکو او د دوی د داخلي سپو پوزه هم له خاورو او وینو ډکوي. موږ د خپلواکۍ، دموکراسۍ او ټولنیز نیاو د ترلاسه کولو لپاره د ملت د بدمرغیو عواملو پر وړاندې د ګډې مبارزې عملي کولو له امله د نیواک او بنسټپالو ضد عناصرو لاسونه په کلکه نیسو.

**مړه دې وي نیواکګر او د دوی داخلي چوپړان!
یوازې وحدت او یووالي سره کولای شو دموکراسۍ او سوکالی ته ورسیږو!**

د افغانستان د همبستګۍ ګوند

د ۱۳۹۳ کال د تلې ۱۵ مه - د ۲۰۱۴ کال د اکتوبر ۷ مه

+93 700 23 15 90 | info@hambastagi.org | www.hambastagi.org | facebook.com/hambastagi